

പതിമൂന്നാം കേരള നിയമസഭ

ഏഴാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 974

07.02.2013-ൽ മറുപടിക്കു്.

രാഷ്ട്രീയ സാമ്പദ്യ ബീമായോജന പദ്ധതിയുടെ പ്രയോജനങ്ങൾ

ചോദ്യം

മറുപടി

ശ്രീ. എ. എം. ആരിഫ് :

ശ്രീ. ഷിബു ബേബി ജോൺ  
(തൊഴിലും പുനരധിവാസവും വകുപ്പ് മന്ത്രി)

(എ) ബി.പി.എൽ വിഭാഗത്തിനായി കേന്ദ്ര സർക്കാർ തുടങ്ങിയ രാഷ്ട്രീയ സാമ്പദ്യ ബീമായോജന (RSBY) എല്ലാ വിഭാഗം ജനങ്ങളുടേയും സമഗ്രാരോഗ്യ പദ്ധതിയായി മാറ്റിയ മുൻ സർക്കാരിന്റെ മാതൃകാപരമായ പ്രവർത്തനം വിലയിരുത്തിയിട്ടുണ്ടോ;

(എ) ഇല്ല.

(ബി) നാലു വർഷമായി പൊതു മേഖലാ സ്ഥാപനമായ യൂണൈറ്റഡ് ഇന്ത്യാ ഇൻഷുറൻസ് നടത്തി വന്ന പദ്ധതി കുത്തക കമ്പനിയായ റിലയൻസിന് നൽകാനിടയായ സാഹചര്യം വ്യക്തമാക്കുമോ ;

(ബി) 19.12.2012 ൽ നടന്ന 2013-14 സാമ്പത്തിക വർഷത്തെ ടെൻഡർ നടപടിയിൽ ഏറ്റവും കുറഞ്ഞ പ്രീമിയം നിരക്കായ 738/- രൂപ മുന്നോട്ടു വെച്ചതിനാലാണ് സമഗ്ര ആരോഗ്യ ഇൻഷുറൻസ് പദ്ധതി നടത്തിപ്പ് റിലയൻസ് ജനറൽ ഇൻഷുറൻസ് കമ്പനിയെ ഏൽപ്പിക്കേണ്ടി വന്നത്.

(സി) കഴിഞ്ഞ ഓരോ വർഷവും പ്രീമിയമായി കമ്പനിക്ക് ലഭിച്ച തുകയും ക്ലെയിമിനായി കമ്പനി ചെലവഴിച്ച തുകയും എത്ര വീതമാണ്; കമ്പനിക്ക് ലാഭമോ നഷ്ടമോ ; എങ്കിൽ എത്ര ;

(സി) കഴിഞ്ഞ വർഷങ്ങളിൽ യൂണൈറ്റഡ് ഇന്ത്യാ ഇൻഷുറൻസ് കമ്പനിയിൽ പ്രീമിയമായി നൽകിയ തുകയും ക്ലെയിമിനായി എത്ര രൂപ ചിലവഴിച്ചെന്നും ചുവടെ ചേർക്കുന്നു:

വർഷം	പ്രീമിയം/ ഫാമിലി	ആകെ പ്രീമിയം	ക്ലെയിമിനായി കമ്പനി ചിലവഴിച്ച തുക	ലാഭമോ/ നഷ്ടമോ
2009 - 2010	498	45 കോടി	52 കോടി	നഷ്ടം
2010 - 2011	464	87 കോടി	112 കോടി	നഷ്ടം
2011 - 2012	748	209.55 കോടി	211.44 കോടി	നഷ്ടം

(ഡി) ക്ലെയിം വ്യക്തമായി നൽകാത്തതിനാൽ രാജസ്ഥാൻ സർക്കാർ റിലയൻസ് ഉൾപ്പെടെയുള്ള നാലു സ്ഥാപനങ്ങളെ കരിമ്പട്ടികയിൽപ്പെടുത്തിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ ;


(ഡി) ആർ.എസ്.ബി.വൈ പദ്ധതിയുമായി ബന്ധപ്പെട്ട് റിലയൻസ് ജനറൽ ഇൻഷുറൻസ് കമ്പനിയെ രാജസ്ഥാൻ സർക്കാർ കരിമ്പട്ടികയിൽപ്പെടുത്തിയതായി ശ്രദ്ധയിൽപ്പെട്ടിട്ടില്ല.

(ഇ) ആരോഗ്യ സുരക്ഷ കൂടുതലുള്ള 35 ലക്ഷം ഗുണഭോക്താക്കളുമുള്ള കേരളത്തിൽ ക്ലെയിം അവകാശികൾ കൂടുതൽ വരുമ്പോൾ സ്വകാര്യ സ്ഥാപനങ്ങൾ ഉപേക്ഷിച്ചു പോകാനിടയുള്ളത് മനസ്സിലാക്കിയിട്ടുണ്ടോ ;

(ഇ) ഇല്ല.

(എഫ്) കേരളത്തിന്റെ സമഗ്ര ആരോഗ്യ പദ്ധതിയുടെ ഭാവി അനിശ്ചിതത്വത്തിലാക്കുന്ന നടപടികളിൽ നിന്ന് പിൻമാറാൻ തയ്യാറാകുമോ ;

(എഫ്) കേരളത്തിന്റെ സമഗ്ര ആരോഗ്യ പദ്ധതിയുടെ ഭാവി ഒരു വിധത്തിലും അനിശ്ചിതത്വത്തിലല്ല.

  
സെക്ഷൻ ഓഫീസർ